



**Fil-Qorti tal-Maġistrati (Malta)  
Bħala Qorti ta' Ġudikatura Kriminali**

**Magistrat Dr. Donatella Frendo Dimech LL.D., Mag. Jur. (Int. Law)**

**Seduta D.I.E.R.**

**Illum: 19 ta' April, 2017**

**Il-Pulizija  
(Spettur Sylvana Zrinzo Azzopardi)**

**-vs-**

**Carmel Borg, detentur tal-karta tal-identità numru 486065M**

Il-Qorti:

Rat l-akkużi miġjuba fil-konfront tal-imputat Carmel Borg talli:

Fil-kwalita tiegħu ta' principal u/jew rapprezentant guridiku tal-entità kummercjali '**BORG CARMEL**' magħrufa ukoll bħala '**DIDI-AUTO VALLEY SERVICE STATION**', b'indirizz registrat Auto Valley, Triq il-Wied, B'kara, Malta u/jew bħala l-persuna li kien inkarigat mill-istess entità kummercjali sabiex iħallas il-pagi dovuti, naqas li jhallas in-**Notice** dovut għall-perjodu ta' bejn it-08 ta' Settembru, 2014 u s-17 ta' Ottubru, 2014, li b'kollox jammontaw għal elf u sebgħa u għoxrin ewro u għoxrin centeżmi (**€1,027.20**), inklużi t-taxxa u l-bolla, liema ammont kien dovut lill-ex-impjegat tiegħu, u cioe' lil **Alan Michael Cilia (ID Numru 0353492M)**, fis-06 ta' Settembru, 2014.

Għaldaqstant, il-Qorti giet mitluba bir-rispett tordna lill-imputat, ai termini tal-Artikolu 45(1) tal-Kap. 452 tal-Liġijiet ta' Malta sabiex iħallas il-penali skont il-liġi, kif ukoll tordna lill-imputat, ai termini tal-Artikoli 45(2) tal-Kap. 452 tal-Liġijiet ta' Malta sabiex iħallas lil **Alan Michael Cilia (ID Numru 0353492M)** l-ammont ta' elf u sebgħa u għoxrin ewro u għoxrin centeżmi (**€1,027.20**), għar-raġunijiet hawn fuq speċifikati.

Rat l-atti u d-dokumenti kollha;

Semgħet ix-xhieda;

Semghet it-trattazzjoni tal-partijiet;

Ikkunsidrat:

Illi mix-xhieda kemm tal-parte civile kif ukoll tal-imputat hemm qbil li l-parte civile Alan Micahel Cilia kien informa lill-principal tieghu, l-imputat, li kien sejjer itemm l-impjeg tieghu.

Id-dokument RF2 jaghti konferma ta' dan. L-imputat gie nformat li Cilia ried jieqaf *"hu qalli li idejaq il pompa u qalli biss mandux agla jitlaq"*. L-imputat jikkonferma li waqqaflu l-impjeg f'dak il-perjodu li bis-sahha tal-ligi hu kunsidrat bhala l-notice period li jghid lill-omm Cilia *"u hsibt li qijat namillu pjacir li battu qabel ax hu vera xeba il pompa u ma jahdem over time iktar"*.

Illi ghalkemm seta' kien minnu li l-intenzjoni tal-imputat li jwaqqaf lill-impjegat qabel ma skada iz-zmien perentorju tan-notice kienet sabiex jaggevolah, hu qatt ma seta' jahrab mill-obbligi imposti mill-ligi fuq kull principal kif stipulat bl-artikolu 36(9) tal-Att dwar l-Impiegi u r-Relazzjonijiet Industrijali, Kapitolu 452 tal-Ligijiet ta' Malta:

(9) **Meta jircievi avviz minghand l-impjegat** kif intqal qabel, **il-principal ikun jista' jaghzel** jew li jhalli lill-impjegat li jkompli jaħdem sakemm iż-żmien tal-avviż jagħlaq jew, f'kull żmien matul li jkun għaddej iż-żmien tal-avviż, iħallas lill-impjegat somma li tkun daqs il-paga li jkun imissha tithallas dwar iż-żmien tal-avviż li ma jkunx għalaq.

Ghaldaqstant mhemmx dubbju li l-principal kien tenut iħallas lill-impjegat dak l-ammont rapprezentanti paga li kien missha thallset dwar iż-żmien tal-avviż (tan-notice) li ma jkunx għalaq.

Ghal dawn il-motivi wara li rat l-artikoli 5, 22,23, 36, 45, 46 u 47(2) tal-Att dwar l-Impiegi u r-Relazzjonijiet Industrijali, Kapitolu 452 tal-Ligijiet ta' Malta, isib lill-imputat hati tal-imputazzjoni migjuba fil-konfront tieghu izda bl-applikazzjoni tal-artikolu 22 tal-Kapitolu 446 tal-Ligijiet ta' Malta, tilliberah bil-kundizzjoni li fi zmien sitt xhur millum iħallas l-ammont ta' elf, u sebgħa u għoxrin ewro u għoxrin centezmi (**€1,027.20**), lil Alan Micahel Cilia detentur tal-karta tal-identita numru 353492M.

**Dr Donatella M. Frendo Dimech LL.D., Mag. Jur. (Int. Law).**  
**Magistrat**